



Ode akwukwo: Edward Hughes

Onye kuziri ya: M. Maillot; Lazarus  
Alastair Paterson

Onye haziri ya/Onye nhazi:  
E. Frischbutter; Sarah S.

Onye tughariri okwu a: The Bible Society of Nigeria

Onye biputere akwukwo: Bible for Children  
[www.M1914.org](http://www.M1914.org)

©2023 Bible for Children, Inc.

Ike/ikike: i nwere ike ma obu ikike i biputa  
akuko a nani i gaghi ere ya ere.




Otu ụbọchị, Jizọs nọ na-akuzi  
ihe n'akụkụ ọdọ-mmiri. Ọtụtụ  
ndị mmadụ gbakoro ka ha  
nuru olu Ya. Ìgwè mmadụ

ahụ b́ara buru ibu nke  
ukwu. Gini ka Jizọs  
ga-eme?




Mgbe Jizos hụrụ ụgbọ mmiri dị nso,  
ọ rịgoro n'ime ya. Ugbu a, O nwere  
ike ihu ndị mmadụ, ha ga-ahụkwa  
ma nụkwa olu Ya.



Jizos malitere itụ ilu - akụkọ  
banyere ihe nkịtị, na-akuziri  
ndị mmadụ banyere Chineke.



“Otu onye ọrụ ugbo ghasasiri mkpuru n'ubi ya.” Akuko Jizos a wee di ka foto nwere otutu mkpuruokwu na ya kama eserese.



Ndị mmadụ ji uche na-ahụ onye ọrụ ugbo  
ka ọ na-arụ ọrụ - ha ahụla ya ọtụtụ oge.



Ufodu n'ime mkpuru ndi a  
gbasasiri ma daa n'uzo ebe  
ukwu na-aga. Swoosh!

Nnunu fedara ngwa ngwa  
ma kpuru ha niile loo.





Ufodu mkpuru dara n'ala nkume. Ha  
tolitere ngwa ngwa ghoḡ ahihia. N'oge  
na-adighi anya, anwu na ekpomoku repiara  
ha n'ihia na ha apughị igbanye mkporogwu  
n'ala na-emighi emi.



Mkpuru ndi ozo gbanyere  
mkporogwu n'etiti ogwu.

O naghị amiputa mkpuru obula.


Ogwu ahụ kpagburu osisi  
ndi ahụ ito eto, gbochikwa  
anwu na mmiri ozuzo bu  
nke di mkpa irute ya.




Mkpurụ ndị nke fọdụrụ wee daa n'ala dị  
mma. Ka oge na-aga, ome ndị ahụ ghorọ  
osisi dị mma ma mịputakwa ọtụtụ mkpurụ ọhụrụ.  
Ọ ga-aburịrị na obi tọkarịrị onye  
orụ ugbo ahụ uto.



Na ngwucha akuko ahụ, ndi na-eso ụzọ ya biakwutere Jizos. “Gini mere i ji na-akuzi ihe n'ilu?” ka ha juru.



Jizos kwuru na ilu na-enyere ndi mmadu aka igkota banyere Chineke ma o buru na ha huru ya n'anya n'ezie. Ndi na-ahughi Chineke n'anya apughi igkota ilu.




Jizos kọwara ilu ahụ. O kwuru na  
mkpụrụ ahụ bụ Okwu Chineke. Mkpụrụ  
nke dara n'okporo ụzọ dị ka onye na-anụ

ma ọ naghị aghọta  
Okwu Chineke.  
Setan na-eme ka

ha chefuo  
ihe  
Chineke  
kwuru.



Ụfọdụ mmadụ na-anata Okwu Chineke  
ngwa ngwa. Ha dị ka mkpụrụ nke danyere  
n'ala nkume. Ma ozugbo mmadụ kwara ha emo ma ọ  
bụ mee ka ihe na-esiri ha ike n'ihi na  
ha hụrụ Chineke n'anya, ihe dị  
mwute na-eme.



Ndị a bụ ndị ji ọñụ malite iso Jizọs, tughariri wee kwusi irubere Okwu Chineke isi. Ha achoghi ikwu ugwo nke iso Chineke. Lee nnoo ihe mwute na ha ga-achọ ime ihe na-atọ ndị enyi uto karịa Chineke!





Ogwu di  
n'ilu a di ka

nchegbu uwa na  
ihu ego n'anya nke  
juputara ndu ufodu.

Ha na-agbalisike  
inwetakwu ego na  
ihe ndi ozo nke na ha  
na-ewepu Chineke  
na ndu ha.



Ma mkpuru ahụ dara n'ala dị mma ma nye ezi owuwe ihe-ubi dị ka Okwu Chineke na-abanye n'ime obi na-agbanwe ndụ ndị mmadụ. Ndị a na-ejere Chineke ozi ma na-asọpuru ya.



Ìgwè mmadụ ahụ achọghị ipụ. Ọtụtụ ndị chọrọ iso  
Chineke na-eme ihe na-amasị ya. Ilu Jizọs mere ka  
ha ghọta otú ha ga-esi na-erubere Chineke isi.



Onye ọrụ-ubi na Mkpụrụ ubi

Akuko nke eweputara n'okwu Chineke,  
bu akwukwo nso

Di n'ime

Matiu Isi nke iri na atọ

“Ogugu na itule okwu Chineke na-enye ihe.”  
Abuoma 119:130



Ngwucha



Akuko akwukwo nso a na-agwa anyi maka Chineke puru ime ihe nile,  
onye kere anyi ma cho kwa ka-anyi mara ya.

Chineke mara na-anyi emehie la ya, nke O kporo nmehie. Ntarama  
ahuhu maka nmehie bu onwu, mana Chineke huru anyi na-anya nke  
ukwu u O were zite nani otu nwa ya nwoke ohuru na-anya, aha ya bu  
Jisos ka O bia nwuchitere anyi onwu na elu obe ma nata kwa ntarama  
ahuhu diri anyi maka nmehie anyi. Jisos siri n'onwu bilie ma lahachi kwa  
eluigwe ebe O siri bia! O buru na i kwere na Jisos ma yokwa ya  
mgbahara nmehie gi, O ga gbahara gi! O ga bia biri n'ime gi ugbua ma gi  
onwe gi ga e biri kwa n'ime Ya mgbe ebi ebi.

O buru na i kwere na ihe bu eziokwu, gwa chineke ihe a: Ezigbo  
jisos onye nzoputa m, e kwere na I bu chukwu/chineke, i buru mmadu ka  
i wee nwuo maka nmehie m nile, ma ugbua I ka dikwa ndu ozo. Biko  
bata n'ime ma gbahara m nmehie m nile, ka m nwee ike nwe ndu ohuru  
ugbua, ma otu ubochi mgbe m ga abia soro gi wee biri mbe ebi  
ebi. Nyere m aka ka m ruwere gi isi ma bie ndu  
m maka gi di ka nwa gi. Amin!

Na agu akwukwo nso mgbe nile ka gi na chineke n'ekwurita okwu ubochi  
nile! Ozioma Jon isi nke ato amaokwu/usoro okwu nke iri na isi.

